
ପ୍ରକାଶକଙ୍କ ମତାମତ 


ଡକ୍ସର ଦିନନାଥ ପାଠୀଙ୍କ ଦ୍ଵାରା ଲିଖିତ ପଥର ଘର: ନିଆଁ ପାଣି ଶୀତକାକର › କାହାକୁ ନଥାଏ ଡର ପୁସ୍ତକଟିର ପ୍ରକାଶନ ଦାୟିତ୍ଵ ରାଜ୍ୟ ଜନଶିକ୍ଷା ସାଧନ କେନ୍ଦ୍ର 
(ଅଗ୍ରଗାମୀ) ରାୟଗଡ଼ା ବହନ କରି ବିଶେଷ ଗୌରବାନ୍ବିତ ହୋଇଛି | ଡକ୍ଟର ପାଠୀ ଓଡ଼ିଶାର ଜଣେ ବିଶିଷ୍ଟ ଚିତ୍ରକର | ତାଙ୍କର ଲେଖା ଓ ଚିତ୍ରଗୁଡ଼ିକ ଆମ ସମସ୍ତଙ୍କୁ 
ବିଶେଷ ଅନୁପ୍ରାଣିତ କରିଛି ଓ ସେ ସବୁ ଗାଆଁ ଗହଳରେ ନବସାକ୍ଷରମାନଙ୍କୁ ମଧ୍ଯ ଉତ୍ସାହିତ କରିବ । 


ଯଦିଓ ବହିଟି ସୁଇଜରଲାଣ୍ଡ୍‌ର ପୃଷ୍ଟଭୂମି ଉପରେ ଲେଖାଯାଇଛି, ବିଷୟ ବସ୍ତୁଟି କିନ୍ତୁ ଆଦିବାସୀ ଅଞ୍ଚଳ ପାଇଁ ପ୍ରଯୁଜ୍ୟ | ଦିନଥଲା, ସବୁଆଡ଼େ ସ୍ଲୋଗାନ ଦିଆଯାଉଥୂଲା- 
“ ଟାଇଲ୍‌ ଛପର ଘର, ନିଆଁକୁ ନଥବ ଡର | ଅନେକ ପରିବାର ସେଥପାଇଁ ଟାଇଲ୍‌ ଘର କରୁଥିଲେ | ଅବଶ୍ୟ ଏବେ ସବୁକିଛି ବଦଳି ଯାଇଛି ବାସଗ୍ଧହ ନିର୍ମାଣରେ 
ଆଦିବାସୀ ଏବେ ଟାଇଲ୍‌ ବା ଛପର ବଦଳରେ ଆଜବେଷ୍ଟସ୍‌ ଅଥବା ପକକା ଘର ନିର୍ମାଣକୁ ପ୍ରାଧାନ୍ୟ ଦେଇଛି | ଆଦିବାସୀର ପାରମ୍ପରିକ ବାସଗ୍ଧହ ଆଉ ଦେଖୁବାକୁ 
ମିଳୁନାହିଁ। ଅର୍ଥାତ ଜୁଆଙ୍ଗ ହେଉ ବା ଗଦବା, କୋୟା ହେଉ କି ସଉରା, ନିଜ ସଂସ୍କୃତି ଓ ସ୍ଥାନୀୟ ଦ୍ରବ୍ୟକୁ ନେଇ ସେ ଆଉ ଘର କରୁନାହିଁ। ଏକେ ତ ସ୍ଥାନୀୟ 
ଗୃହନିର୍ମାଣ ଜିନିଷ ଯଥା କାଠ, ବାଉଁଶ ଆଦି ଜଙ୍ଗଲ କଟିଯିବାରୁ ସହଜରେ ମିଳୁନାହିଁ ଦ୍ଧିତୀୟରେ ସରକାରୀ ଇନ୍ଦିରା ଆବାସ ଯୋଜନା, ଆଦିବାସୀମାନଙ୍କୁ ସିଟ 
ଘର ବା “ ସିମେଣ୍ଟ୍‌ ଛାତ” ଘର କରିବାକୁ ଉତ୍ସାହିତ କରୁଛି। ଏଇଭଳି ବାସଗ୍ଧହ ନିର୍ମାଣ ଆଦିବାସୀଙ୍କ ପାଇଁ ଏକ ନୂତନ ପରିଚୟ ଓ ଗ୍ଧହ ସ୍ଥିତିର ସୂଚନା ଦେଉଛି। 


କିନ୍ତୁ ଡକ୍ସର ପାଠୀ ସୁଦୂର ସୁଇଜରଲାଣ୍ଡ୍‌ ଦେଶ ଯେଉଁଠି ଦାରିଦ୍ର୍ୟ ନାହିଁ କହିଲେ ଚଳେ ସେଠାରେ ତାଙ୍କର ଜଣେ ବନ୍ଧୁଙ୍କ ପରିବାର ବାପ ଅଜା ଅମଳର ପଥର ଘରେ 
ରହିବାର ତୀବ୍ରଆଗ୍ରହକୁ ଉପସ୍ଥାପନା କରିଛନ୍ତି। ତାଙ୍କର ବନ୍ଧୁ ଚାହିଥିଲେ ସୁରମ୍ୟ ଓ ଆଧୁନିକ ଘରଟିଏ ତିଆରି କରିଥାନ୍ତେ | କିନ୍ତୁ ପୁରୁଣା ପଥର ଘରଟିକୁ ଆପଣାର 


ou Luo 


କରି ସପରିବାର ଜୀବନ କାଟିବା ପଛରେ ଏକ ବିଶିଷ୍ଟ ସଂସ୍କୃତିଂସଚେତନତା, ଆଭିଜାତ୍ୟ, ସୌନ୍ଦର୍ଯ୍ୟ ଓ ମୂଲ୍ୟବୋଧ ପରିପ୍ରକାଶିତ ହୋଇ ପାରିଛି। 
ନବସାକ୍ଷରମାନେ ପୁସ୍ଥିକାରେ ଥବା ଚିତ୍ର ଓ ଫଟୋରୁ ଅନେକ କିଛି ଜାଣିପାରିବେ ଓ ଅନ୍ୟମାନଙ୍କୁ ଜଣାଇବେ ଏଥରେ ତିଳେମାତ୍ର ସନ୍ଦେହ ନାହିଁ। 


ଡକ୍ସର ଦିନନାଥ ପାଠୀ ପୁସ୍ତିକାଟିର ସାଜସଜା ନିଜେ କରିଛନ୍ତି ଓ ପ୍ରକାଶନ ପାଇଁ ଆଥିକ ସାହଯ୍ୟ ମଧ୍ଯ ଦେଇଛନ୍ତି ତାଙ୍କର ସ୍ଵତଃସ୍ତୁର୍ଭ ଓ ଅକୁଣ୍ଠ ସାହାଯ୍ୟ ଆମ ରାଜ୍ୟ 
ଜନଶିକ୍ଷା ସାଧନ କେନ୍ଦ୍ରକୁ ଆଗେଇନେବା ପାଇଁ ଅନେକ ପ୍ରେରଣା ଯୋଗାଇବ | 


ଅଚ୍ୟୁତ ଦାସ 


ଅଧ୍ଯକ୍ଷ ରାଜ୍ୟ ଜନଶିକ୍ଷା ସାଧନ କେନ୍ଦ୍ର (ଅଗ୍ରଗାମୀ) 
ରାୟଗଡ଼ା 

କାହିଁକି ଏହି ବହିଟି ଲେଖିଲି ? 

ମୋ ଗାଆଁ ଦିଗପହଣ୍ଡି ଠାରୁ ଦେଢ଼ କିଲୋମିଟର ଦୂରରେ ଆମର ଗୋଟିଏ ଆତ୍ବତୋଟା ଥଲା| ତା ପାଖକୁ ଥଲା ଗୋଟିଏ ପୋଖରୀ | 
ଏଇଠି ଧାଡ଼ି ଧାଡ଼ି ତେନ୍ତୁଳି ଗଛ ଥଲା ବୋଲି ଜାଗାଟିର ନାଁ ପୁଞ୍ଜିକୟୀ। ଏଇଠି ମୋ ନନା ଗୋଟିଏ ଛୋଟିଆ କୁଡ଼ିଆ ତିଆରି ଥଲେ | 
କୁଡ଼ିଆ ଘର ମଝିରେ ଝାଟିମାଟିର କାନ୍ଧ ଆଗ ପଛ ଖୋଲା ମେଲା। ସେ ଦିନତମାମ ଏଇଠି ରହୁଥିଲେ, କବିତା ଲେଖୁଥଲେ, 
ଶୋଷିଲା ବାଟୋଇଙ୍କୁ ଚହ୍ଲା ବାଣଡୁଥିଲେ। ବେଶି କିଛି ଜଞ୍ଜାଳକୁ ନ ଆବୋରି ପ୍ରକୃତି କୋଳରେ ବଞ୍ଚବାର ଏହାଥଲା ଏକ ମଧୁର 
ବିଳାସ। ଏବେ ଦିଗପହଣ୍ଡି ଗାଆଁ “ସହର ଆଉ ପୁଞ୍ଜିକୟୀର ଆତ୍ବତୋଟା କୁଆଡ଼େ ହଜି ଗଲାଣି | କୁଡ଼ିଆ ଘର ଧୂଳିରେ ମିଶି ଯାଇଛି। 
ଏ ସବୁ ପିଲା ଦିନର ସୃତି। 

ଚାଳିଶି ବର୍ଷ ତଳେ ମୁଁ ପ୍ରଥମେ ସୁଇଜରଲାଣ୍ଡ ଯାଇ ମୋ ବନ୍ଧୁ ଏବରହାର୍ଡ଼ ଫିସରଙ୍କ ଏହି ପଥର ଘରେ ରହିଥଲି। ଏହି ପଥର ଘର ମୋ 
ପାଇଁ ଆକର୍ଷଣ ପାଲଟି ଯାଇଛି। ଏଇଠି ସମୟ କଟାଇବାକୁ ଫି ବର୍ଷ ମୁଁ ସୁଇଜରଲାଣ୍ଡ୍‌ ଯାଏ। ପୂଥବୀର ସବୁଠାରୁ ଧନୀଦେଶ 
ସୁଇଜରଲାଣ୍ଡର ଲୋକେ ମଧ୍ଯ ଅଳ୍ପକେ ବଂଚିବାର ବାଗ ଆପଣେଇଲେଣି।| ସତରେ ଗୋଟିଏ ନିରାମୟ ଜୀବନ ବଞ୍ଚବା ପାଇଁ ନିର୍ମଳ 
ପାଣି, ଶୀତଳ ପବନ ସାଙ୍ଗକୁ ପେଟପାଇଁ ଗଣ୍ଡାଏ ଦାନା, ଦେହକୁ ଚଉଠେ କନା ଓ ମୁଣ୍ଡକୁ ବକଟେ ଛାତ ଯଥେଷ୍ଟ | ଏହାଠାରୁ ଅଧୂକ 
ବିଳାସ ନୁହେଁ, ଜଞ୍ଜାଳ | ପ୍ରକୃତି ଆମପାଇଁ କିଛି ଉଣା କରିନି। 


ପଥର ଘର ସରଳ ଜୀବନର କଥା କହେ | ଅଳ୍ପକେ ବଞ୍ଚିବାର ବାଗ ବତାଇ ଦିଏ । ସବୁଜ ଆନନ୍ଦ ବାଣ୍ଡେ। ଏହି ବହିଟି ପଢ଼ି ସମସ୍ତେ 
ପ୍ରକୃତିକୁ ଆଉଥରେ ଭଲ ଭାବରେ ଘେନନ୍ତୁ | ଏହି ବହିଟି ଲେଖୁବାକୁ ବନ୍ଧୁ ଦାଶ ବେନହୁର ପ୍ରଚୋଦିତ କରିଥିବାରୁ ମୁଁ ତାଙ୍କ ନିକଟରେ 
କୃତଜ୍ଞତା ଜଣାଉଛି | 


ଦିନନାଥ ପାଠୀ 


ଦିନନାଥ ପାଠୀ ଜଣେ ଚିତ୍ରକର । ସେ ମଧ୍ଯ କବିତା, ଗଛ, ଉପନ୍ୟାସ, ଭ୍ରମଣ କାହାଣୀ ଓ ଜୀବନୀ ଲେଖନ୍ତି। ଓଡ଼ିଶାର ଚିତ୍ରକଳା 
ଉପରେ ଇଂରାଜୀ ଭାଷାରେ ସେ ଅନେକ ବହି ଲେଖୁଛନ୍ତି । ଦେଶ ବିଦେଶର ମ୍ୟୁଜିୟମ୍ମାନଙ୍କରେ ତାଙ୍କର ଅନେକ ଚିତ୍ର ରଖାହୋଇଛି।| 


D 

ସେଦିନ ପଲ୍ଲବୀ ସ୍କୁଲରେ ପହଞ୍ଚିଲା ପରେ ତା! ସାଙ୍ଗପିଲାଏ ତାକୁ 
ଘେରିଯାଇ ପଚାରିଲେ, ତୁ ପରା କହୁଥିଲୁ ତୋ” ଜେଜେ ସୁଇଜରଲାଣ୍ଡ 
ଯାଇଥଲେ। ତୋ! ପାଇଁ ବଢ଼ିଆ ବଢ଼ିଆ ସୁଇସ୍‌ ଚକୋଲେଟ୍‌ ଆଣିଥବେ 
ନିଶ୍ଚୟ | ତୁ ଆମକୁ ଖାଇବାକୁ ଦେବୁ ତ ? ତୋତେ ଦେଖଲେ ଲାଗୁଛି 
ତୁ ସବୁତକ ଚକୋଲେଟ୍‌ ଏକା ଖାଇସାରିଲୁଣି। ଆଉ ଆମମାନଙ୍କ 
କଥା ତୋର ଟିକେ ହେଲେ ମନେ ପଡଢ଼ିଲାନି | 


ପଲ୍ଲବୀ କହିଲା, “ତମେ ସବୁ କେମିତି ଭାବିପାରିଲ ଯେ ତମକୁ 
ନଦେଇ ମୁଁ ସବୁ ଖାଇ ଦେଇଛି ? ” 


ସେ ତା” ସ୍କୁଲ୍‌ ବେଗ୍‌କୁ ଦେଖାଇ କହିଲା, ଏଆରି ଭିତରେ ତମ 
ପାଇଁ କ”ଣ ଆଣିଛି ଦେଖୁନ ! ଆଜି ଖେଳ ଛୁଟିରେ ଆମେ ସମସ୍ତେ 
ମିଳିମିଶି ଖାଇବା | ହଁ ଶୁଣ ! ଜେଜେ ସୁଇଜରଲାଣ୍ଡ୍‌ରେ ତାଙ୍କର ଏଥରର 
ରହଣି ଗପ କହିବେ। ତମେ ସବୁ କେବେ ଆମ ଘରକୁ ଆସିବ 
କହିଲ ? 


ତାନା, ମଞ୍, ମୁକୁଲ୍‌, ମାମାଲି, ଆକାଶ, ଲିପା, ସମିତା ଏକା ସାଙ୍ଗରେ 
କହିଲେ, ତୁ ତୋ ଜେଜେଙ୍କୁ କହିଦେ ଆସନ୍ତା ରବିବାର ଉପରଓଳି 
୪ଟା ବେଳକୁ ଆମେସବୁ ତମ ଘରେ ପହଞ୍ଚିବୁ। ଆଜି ତ ସ୍କୁଲରେ 
ଚକୋଲେଟ୍‌ ଖୁଆହେବ | ତୁ କିନ୍ତୁ ତୋ ମାମିଙ୍କୁ କହିବୁ ସେ ଆମ 
ପାଇଁ ସୁଇସ କେକ୍‌ ରଖଥବେ | ସିଏ କେକ୍‌ କାଟିବେ ଆଉ ଆମେ 
ସବୁ ଖାଇବା, ବଢ଼ିଆ ମଜା ହେବ 

ଖେଳଛୁଟିରେ ସେଦିନ ସମସ୍ତଙ୍କ ଖେଳିବା ବନ୍ଦ | ସୁଇସ ଚକୋଲେଟ ଧୁମ୍‌ ଖୁଆହେଲା | ଚକୋଲେଟ୍‌ ଯାକ ନାଲିନାଲି ଘାସ ପୋକ, ଗହମ ରଙ୍ଗର ଝି 
ମୁଷାଛୁଆ ଓ ହଳଦୀ ରଙ୍ଗର ଚଢ଼େଇ ଭଳି ଦେଖାଯାଉଥବାରୁ ତାନା ଓ ମୁକୁଲ୍‌ ପ୍ରଥମେ ପାଟି କରି କହିଲେ, ଏଗୁଡ଼ାକ ମୋଟେ ଚକୋଲେଟ୍‌ ନୁହେଁ, ପ୍ଷ୍ଠିକ 
ଖେଳଣା। ତୋ ଜେଜେ ଠକିହେଇ ଯାଇଛନ୍ତି 


ଏମାନଙ୍କ ବୋକାମୀ କଥା ଶୁଣି ପଲ୍ଲବୀ ମୁରୁକି ମୁରୁକି ହସୁଥାଏ। ସେ କହିଲା, ଆଗେ ତୁମେମାନେ ଖାଅ| ଖାଇଲେ ଜାଣିପାରିବ ମୋ ଜେଜେ ବୋକା ନା ତମେ 
ଦିହେଁ ବୋକା। ଆପେ ଧରା ପଡ଼ିଯିବ। 


ପଲ୍ଲବୀର କଥା ସମସ୍ତେ ମାନିଲେ । ସୁଇସ୍‌ ଚକୋଲେଟ୍‌ର ସୁଆଦ ବେଶ୍‌ ସମସ୍ତଙ୍କ ପାଟିରେ ଲାଗିଗଲା। ତାନା ତା ଭୁଲ୍‌ ମାନିଲା| ପଲ୍ଲବୀର ବୁଦ୍ଧିକୁ ପ୍ରଶଂସା କଲା 


ଏବେ ସମସ୍ତେ ଖାଲି ଦିନ ଗଣିଲେ, ରବିବାର କେତେ ଶିଘ୍ର ଆସିବ | 

ତା” ସାଙ୍ଗପିଲାମାନେ କଣ ସବୁ କହିଛନ୍ତି ପଲ୍ଲବୀ 
ଘରକୁ ଫେରି ଜେଜେ, ମାମି ଓ ବାବାଙ୍କୁ କହିଲା| 


ପଲ୍ଲବୀର ସାଙ୍ଗମାନେ ଆସିବେ ଏଣୁ ଘର 
ସଜଡ଼ାରେ ସମସ୍ତେ ଲାଗିପଡ଼ିଲେ। 


ଜେଜେ କହିଲେ ଆମେ ଷ୍ଟଡିଓରେ ବସି କଥା 
ହେବା | ମାମି କଥା ଯୋଡ଼ିଲେ- ସୁଇଜରଲାଣ୍ଡ୍‌ରେ 
ଜେଜେ ଯେତେ ସବୁ ସୁନ୍ଦର ସୁନ୍ଦର ପାଣିରଙ୍ଗର 
ଚିତ୍ର ଆଙ୍କିଛନ୍ତି ସେଗୁଡ଼ିକ ଷ୍ଟୁଡ଼ିଓ କାନ୍ଧରେ ଟଙ୍ଗା 
ହେବ । ପଲ୍ଲବୀର ସାଙ୍ଗମାନେ ଦେଖୁବେ। 
ସୁଇଜରଲାଣ୍ଡ୍‌ ଏତେ ସୁନ୍ଦର ଦେଶ ଯେ ଖାଲି 
କଥାରେ ମଜା ନାହିଁ। ଜେଜେଙ୍କ ଛବି ଦେଖୂଲେ 
ଲାଗିବ ସେମାନେ ସେଇ ଦେଶରେ ପହଞ୍ଚି 
ଯାଇଛନ୍ତି। 


ଆଜି ରବିବାର | ସ୍କୁଲ୍‌ ଛୁଟି। ପଲ୍ଲବୀର ସାଙ୍ଗମାନେ 
ଘରକୁ ଆସିବେ | ବାବା ଓ ମାମି ଦୁହେଁ ମିଶି ଛବି 
ସବୁ ଷୁଡ଼ିଓ କାନ୍ଧରେ ଟାଙ୍ଗଲେ । ପଲ୍ଲବୀ ତା” 
ମାମିଙ୍କୁ ମଝିରେ ମଝିରେ କେକ୍‌ କଥା ମନେ ପକାଇ 
ଦଉଥାଏ | କିନ୍ତୁ ମାମି କେକ୍‌ କଥା ନେଇ ମୋଟେ 
ବ୍ୟସ୍ତ ହେଉ ନଥାନ୍ତି । ସୁଇଜରଲାଣ୍ଡୁରୁ କେକ୍‌ 
ଆସିଛି, ଏହା ପଲୁବୀ ଜାଣି ନଥାଏ। 


୯ 


Digitized by srujanika@gmail.com 


ତଳେ ବିଛା ହୋଇଥବା କାର୍ପେଟ୍‌ ଉପରେ 
ପଲ୍ଲବୀର ସବୁ ସାଙ୍ଗ ଜେଜେଙ୍କୁ ଘେରି 
ବସିଲେ | କାଳେ କିଛି ଦରକାର ହେଲେ ନିଅ 
ଆଣ କରିବାକୁ ପଡ଼ିବ ଏଣୁ ପଲ୍ଲବୀ ଜେଜେଙ୍କ 
ଚଉକି ପାଖରେ ଠିଆ ହେଇ ରହିଲା 


ଜେଜେ କହିଲେ, ତାହାହେଲେ ପିଲାଏ ଶୁଣ- 


“ ତମେ ନିଶ୍ଚୟ ସୁଇଜରଲାଣ୍ଡ୍‌ ଦେଶ କଥା 
ଶୁଣିଥୁବ, ବହିରେ ମଧ୍ଯ ପଢ଼ିଥବ। 
ସୁଇଜରଲାଣ୍ଡରେ ନୀଳ ନୀଳ ସଫା ପାଣିର 
ହ୍ରଦ, ବରଫ ଢଙ୍କା ପାହାଡ଼, ସୁନ୍ଦର ସବୁଜ 
ଘାସର ପଡ଼ିଆ, ଜାତି ଜାତିକା ରଙ୍ଗିନ ଫୁଲ, 
ଡଉଲଡାଉଲ ଗାଇପଲ, ପାଣିରେ 
ମନଖୁସିରେ ପହଁରୁଥିବା ହଂସ, ବତକ | ମନେ 
ହେବ କିଏ ଜଣେ ଚିତ୍ରକର ଏସବୁକୁ ମିଛରେ 
ମିଛରେ ଚିତ୍ର କରିଦେଇଛି | ପଲ୍ଲବୀ କହୁଥିଲା 
ଚକୋଲେଟର ରଙ୍ଗଢଙ୍ଗ ଦେଖୁ ତମେ ସବୁ 
ଠକି ଯାଇଥଲ | ଭାବିଥିଲ ଏସବୁ କ'ଣ ସତ 
ସତ ଚକୋଲେଟ ! ” ତାନା ଓ ମୁକୁଲ ଆଡେ 
ଅନେଇ ଜେଜେ ଟିକେ ମୁରୁକି ହସା ଦେଲେ। 

ଜେଜେ ତା” ପରେ ପୁଣି କଥା ଲମ୍ବାଇଲେ | “ ମୁଁ ଆଜି ତମକୁ ଯେଉଁକଥା କହିବି ତାକୁ ଶୁଣିଲେ ତମେ ଭାବିବ ଏଇସବୁ ଅତି ସାଧାରଣ | ଏହାକୁ ଦେଖୁବାକୁ ଜେଜେ 
କଣ ଏତେ ବାଟ ଯାଉଛନ୍ତି ? ” 


“ ପଥରର ଘର, ଗୋଟିଏ ପାହାଡ଼ ଉପରେ ଶହେ ଦୂଇଶହ ବର୍ଷ ହେଲା ଚୂପ୍‌ ଚାପ୍‌ ଠିଆ ହୋଇ ରହିଛି। ନାଁ ତାର ଓଭିଗା | ଓଭିଗା ମାନେ ହେଲା ମେଷ ପାଳକର 
ଘର |” ଜେଜେ କାନ୍ଧରେ ଟଙ୍ଗା ହୋଇଥିବା ଛବିକୁ ଦେଖ ଗପୁଥାନ୍ତି। “ ପଥରର କାନ୍ଧ ପଥରର ଛାତ, ଚଟାଣ ବି ପଥରର | ପଥର ଉପରେ ପଥର ଖଞ୍ଜା ହୋଇ 
ଘର ତିଆରି ହେଇଛି । ଛାତର ପଥର ଏମିତିକା ବାଗରେ ଉପର ତଳ ହେଇ କାଠର ଶେଣି ଉପରେ ଥୁଆ ହେଇଛି ଯେ ବର୍ଷା ହେଲେ ବା ଶୀତ ଦିନେ ତା ଉପରେ 
ବରଫ ଜମା ହେଲେ ମଧ୍ୟ ଘର ଭିତରେ ଟୋପାଏ ପାଣି ପଡ଼େନି।” 

ଓଭିଗାର ପଥର ଘର ଭିତରେ ବାରବରା ଜେଜେମା ଅରଟରେ ସୂତା କାଟୁଛନ୍ତି। ଅଞ୍ଜଳି ଓ ଲୋତିକା ଖେଳୁଛନ୍ତି 

ଆକାଶ କହିଲା, “ ଆମ ମିସ୍‌ କହିଛନ୍ତି ବହୁବର୍ଷ ଆଗରୁ ଆଦିମ ମଣିଷମାନେ 
ଏଭଳି ପଥର ଘରେ ରହୁଥିଲେ | ସେମାନେ ନିଆଁର ବ୍ୟବହାର ମଧ୍ୟ ଜାଣିନଥଲେ। 
ଜୀବଜନ୍ତୁ ମାରି କଞ୍ଚାମାଂସ ଖାଉଥଲେ। ” ଜେଜେ ଆକାଶକୁ ବୃଝାଇଦେଇ କହିଲେ, 
“ଚରୁ ଯାହା କହୁଛୁ ତା” ସତ।| ଏବେ କିନ୍ତୁ ପୂଥବୀର ସବୁଠାରୁ ବୁଦ୍ଧିଆ, ଧନୀ 
ଆଉ ବିଳାସରେ ରହିବାକୁ ଭଲପାଉଥବା ଲୋକେ ଏମିତିକା ପଥର ଘରେ ରହିବାକୁ 
ପସନ୍ଦ କରୁଛନ୍ତି । ସହରର ଗହଳ ଚହଳ ସେମାନଙ୍କୁ ଆଉ ଭଲ ଲାଗୁନି। ” 


“ ମୁଁ ସୁଇଜରଲାଣ୍ଡ୍‌ରେ ଯେଉଁ ପଥରର ଘରେ ରହୁଥିଲି ତାହା ମୋ ସାଙ୍ଗ ଏବରହାର୍ଡ଼ 
ଫିସର୍‌ ଓ ତାଙ୍କ ସ୍ତ୍ରୀ ବାରବରା ଫିସର୍‌ଙ୍କର। ତମେ ତାଙ୍କ ଏବରହାର୍ଡ଼ ଜେଜେ 
ଆଉ ବାରବରା ଜେଜେମା ବୋଳି ମନେ ରଖୁପାର | ସେମାନଙ୍କ ଦୂଇଟି ଝିଅ, ନାଁ 
ହେଲା ଅଞ୍ଜଳି ଆଉ ଲୋତିକା।|” 


ଲିପା ଜେଜେଙ୍କୁ ପଚାରିଲା, “ ଏମାନଙ୍କ ନୀ ତ ବିଦେଶର ନାଁ ଭଳି ମନେ 
ହେଉନି ? ” ଜେଜେ କହିଲେ, “ ଲିପା ଠିକ୍‌ ଠଉରେଇଛୁ| ଏ ଦିହେଁ ଆମ ଦେଶର 
ଛୁଆ | ପୋରବନ୍ଦର ସହରରେ ଗୋଟିଏ ଅନାଥାଶ୍ରମରେ ସେମାନେ ବଢ଼ିଥଲେ। 
ସୁଇଜରଲାଣ୍ଡର ବହୁ ଧନୀ ଲୋକ ଅନାଥ ପିଲାଙ୍କୁ ଭାରତରୁ ନେଇ ପାଳି ପୋଷି 
ବଡ଼ କରୁଛନ୍ତି। ” 


“ ହଁ ଏବେ ପଥର ଘର କଥା ଶୁଣ”; ଜେଜେ କହିଲେ | “ ପାହାଡ଼ର ଗଡ଼ାଣିଆ 
ଜାଗାରେ ପଥରର ଚାରି ପାଞ୍ଚୋଟି ଘର ଲଗାଲଗି ହୋଇ ରହିଛି। ଏ ଘରେ 
ବିଜୁଳି ଆଲୁଅ, କଳ ପାଣି, ଟେଲିଭିଜନ୍‌, ଫିଜ୍‌, ଟେଲିଫୋନ୍‌, କଞମ୍ପୁଟର୍‌ ଇତ୍ୟାଦି 
କୌଣସି ବିଳାସ ସାମଗ୍ରୀର ବ୍ୟବସ୍ଥା ନାହିଁ ।” ପିଲାମାନେ ଜଣେ ଜଣଙ୍କର ମୁହଁକୁ 
ଅନେଇ ରହିଲେ | ଜେଜେ ଅନୁମାନ କଲେ ଯେ ପିଲେ ତାଙ୍କ କଥାରେ ପରତେ 
ଯାଉ ନାହାନ୍ତି। ଏବେ ଜେଜେ ତାଙ୍କ ଅନୁଭବ ବଖାଣି ବସିଲେ। 


୧୩ 

ଓଭିଗାର ଖୋଲା ମେଲା ଗାଧୁଆ ଘର 


a 

Digiti 


“ ଏଠି ଜଙ୍ଗଲରୁ କାଠ ସଂଗ୍ରହ କରିବାକୁ ପଡ଼େ | ପୁଣି 
ଠିକ୍‌ ସମୟରେ କାଠ ସଂଗ୍ରହ କରି, କଟାକଟି ସାଇଜ୍‌ 
କରି, ଖରାରେ ଶୁଖାଇବାକୁ ହୁଏ। ତା ନ ହେଲେ 
ସେଥରେ ସହଜରେ ନିଆଁ ଧରେନି | ଝରଣାରୁ ପାଣି 
ଗଡ଼ିଆସି ଗାଧୁଆ କୁଣ୍ଡରେ ଭରି ହୁଏ । ସେଠାରୁ ପାଣି 
ନେଇ ବଗିଚାରେ ଗଛ ମୂଳେ ଦିଆଯାଏ। ଆମେ 
ସେଇ କୁଣ୍ଡରୁ ବାଲଟିରେ ପାଣି ଉଠାଇ ଗାଧୁଆ ପାଧୁଆ 
କରୁ | ଏଠି ଅଳସୁଆମି କରି ବସି ରହିଲେ ଚଳେନି।” 


ପଲ୍ଲବୀ ଜେଜେଙ୍କୁ ପଚାରିଲା, “ ତା ହେଲେ ଆମେ 
ସେଠାକୁ ଗଲେ ଆମକୁ ବି ଏସବୁ କାମ କରିବାକୁ 
ପଡ଼ିବ ? ମୋ ସାଙ୍ଗରେ ବାବା ଆଉ ମାମି ଗଲେ 
ବଢ଼ିଆ ହେବ | ସେମାନେ ଏସବୁ କାମ କରିବେ ଆଉ 
ଆମେ ଜଙ୍ଗଲରେ ବୁଲାବୁଲିକରି ବଇଁଚ କୋଳି 
ତୋଳିବା, ଛତୁ ସଂଗ୍ରହ କରିବା, ପାଇନ୍‌ ଗଛରୁ ଝଡ଼ି 
ତଳେ ଜମା ହୋଇଥିବା ପାଇନ୍‌ କୋନ୍‌ ଅଖାରେ 
ଭରିକରି ଆଣିବା।” 


ଓଭିଗାର କାନ୍ଧ ଓ କବାଟ ନଥିବା ପାଇଖାନା ଘର 


୧୫ 

ଓଭିଗାର ପଥର ଘର ବାହାରେ ପଥର ଟେବୁଲ୍‌ ଉପରେ ଅତିଥିମାନେ ଆମ ଜେଜେ ଓ ଏବରହାର୍ଡ଼ ଜେଜେଙ୍କ ସହିତ ମିଶି ଭାତ, ଡାଲି, ତରକାରି, ବାଇଗଣ ଭଜା 
ଓ ଚିକେନ୍‌ ଖାଉଛନ୍ତି 

ଜେଜେ ପଲ୍ଲବୀର କଥା ଶୁଣି ଠୋ ଠୋ ହେଇ ହସିଲେ। 
କହିଲେ, “ ପାଗଳି ତୁ ଯାହାସବୁ ଭାବୁଛୁ ସେଗୁଡ଼ିକ ବି କାମ 
ପଲ୍ଲବୀ ଲାଜେଇ ଗଲା।” 


ତାନା ପଚାରିଲା, “ ଜେଢେ ତମେ ସେଠି କ'ଣ ଖାଉଥଲ ? ” 
ଜେଜେ ତାନା କଥା ଶୁଣି ଅଣ୍ଡା ସଳଖି ବସିଲେ ଆଉ କହିଲେ, 


“ ଭାତ, ଡାଲି, ଆଳୁ, ବାଇଗଣ, ଶିମ ଗାଜର ତରକାରି, 
ବେଳେବେଳେ ଟମାଟୋ ଭଜା, ଦହି, ଚକୋଲେଟ, ରୁଟି, 
ଚିଜ, ବଟର୍‌, ଜାମ୍‌, ସସେଜ୍‌, ଟୁନା ମାଛ, ଅଣ୍ଡା, ମାଂସ, 
ଚିକେନ୍‌ ଆଉ ସବୁ ବଢ଼ିଆ ବଢ଼ିଆ ଫଳ।” 


ଜେଜେଙ୍କ କଥା ତାନାକୁ ଆଷଶ୍ଚଯ୍ୟ ଲାଗିଲା। ଏଣୁ ସେ 
ପଚାରିଲା, “ ରୁଟି, ବଟର, ଚିଜ୍‌, ଜାମ୍‌ କଥା ବୁଝି ହେଉଛି | 
ଆମ ଜେଜେ ସେ ସବୁତ ବିଗ୍‌ ବଜାରରୁ ଆମ ପାଇଁ ଆଣନ୍ତି। 
ଭାତ, ଡାଲି, ତରକାରି, ସେଠି କ'ଣ ମିଳେ ? ” 


ଜେଜେ ତାନାକୁ ବୁଝାଇଦେଲେ, ଆମର ଏଠି ବି ଭାତ, 
ଡାଲି, ମଲ୍ରେ ମିଳେନି। ଆମେ ଘରେ ସେସବୁ ରାନ୍ଧୁ। 
ସେମାନେ ମଧ୍ଯ ସେଠି ଏସବୁ ଘରେ ରାନ୍ଧନ୍ତି। 


ମୁକୁଲ୍‌ ଏଥର ପାଟି ଖୋଲିଲା ପଚାରିଲା, “ ସୁଇଜରଲାଣ୍ଡ୍‌ରେ 
କ”ଣ ଧାନ ଚାଷ ହୁଏ ? ମୁଗ, ହରଡ଼, କ'ଣ କ୍ଷେତରୁ 
ଅମଳ ହୁଏ ? ” 


୧୭ 

ଜେଜେ ମୁକୁଲ୍‌ କଥା ଶୁଣି ଜୋରରେ ହସି 
କହିଲେ, “ ଆଜିର ପୃଥ୍ବୀ ସଙ୍କୁଚିତ 
ହେଇଗଲାଣି । ପୂଥବୀର ସବୁ ଦେଶରେ ସବୁ 
କଥା ମିଳିଲାଣି | ସୁଇଜରଲାଣ୍ଡ୍‌ ଶୀତ ପ୍ରଧାନ 
ଦେଶ, ସେଠି ବରଫ ପଡ଼େ, ଏଣୁ ଧାନ ଚାଷ 
ସମ୍ଭବ ନୂହେଁ। ଭାରତ, ପାକିସ୍ତାନ, ଶ୍ରୀଲଙ୍କା, 
ଇଣ୍ଡୋନେସିଆ, କୋରିଆ, ଜାପାନ, ବ୍ରାଜିଲ୍‌ 
ଓ ଦକ୍ଷିଣ ଆମେରିକାରୁ ଚାଉଳ ସେଠାକୁ 
ଯାଏ | ଯେଉଁ ଦେଶ ନିଜ ଚାହିଦାଠାରୁ ଅଧ୍ୟକ 
ଉପୁଜାଏ, ସେହି ଦେଶ ତାର ବଳକା ଦ୍ରବ୍ଯ 
ବିଦେଶକୁ ପଠାଏ | ସୁଇଜରଲାଣ୍ଡର ଦୁଧଜାତ 
ପଦାର୍ଥଟ ଏଇ ଯେମିତି ଚିଜ, ବଟର୍‌, ଓ 
ଚକୋଲେଟ୍‌ ବିଦେଶକୁ ରପ୍ତାନୀ ହୁଏ | ସୁଇସ୍‌ 
ଚିଜ୍‌ ଓ ଚକୋଲେଟ୍‌ ପୂଥବୀ ପ୍ରସିଦ୍ଧ | ତମେସବୁ 
ପଲ୍ଲବୀ ଦେଇଥିବା ଚକୋଲେଟ୍‌ ଖାଇଛ, 
କେମିତି ଲାଗିଲା ? ” 


ସମସ୍ତେ ଏକା ସ୍ଵରରେ କହିଲେ, “ ବଢ଼ିଆ, 
ଭାରି ବଢ଼ିଆ।|” ଜେଜେ ପିଲାମାନଙ୍କୁ ଗୋଟେ 
କଉତୁକିଆ ଖବର ଦେଲେ । କହିଲେ, “ମୁଁ 
ଏଥର ସୁଇଜରଲାଣ୍ଡ୍‌ ଗଲାବେଳେ ସାଙ୍ଗରେ 
ଆମ ଘର ତିଆରି ଆଚାର, ବଡି ଓ ପାଖଡ଼ 
ନେଇଯାଇଥିଲି। ” 


୧୮ 

ସେମାନଙ୍କ ଚକୋଲେଟ୍‌ ଖାଉଛେ ଆଉ ସେମାନେ 


ଏଥର ସାହାସ କର € ପଚଟାରଲା | ଅ 


। ବଢ଼ଆଁ ଲାଗେ । 


¥ 


ଓଭିଗାର ରନ୍ଧାଘରେ ବାରବରା ଜେଜେମା ଓ ଆମ ଜେଜେଙ୍କ ସହିତ ଆଉ ଦୁଇଜଣ ଅତିଥ | 


୨୦ 

ଏତିକିବେଳେ ପଲ୍ଲବୀର ମାମି ଗୋଟିଏ ବଡ଼ ଥାଳିଆରେ 
ସୁଇସ୍‌ କେକ୍‌ ନେଇକରି ଆସିଲେ | ପଲୁବୀର ଜିଦ୍‌ ସେ 
କେକ୍‌ କାଟିବ। ଥାଳିଆଟି ଗୋଟିଏ ଛୋଟିଆ ଷ୍ଟଲ 
ଉପରେ ଥୁଆ ହେଲା ।| ପିଲାମାନେ ଥାଳିଆକୁ ଘେରି 
ଠିଆ ହେଲେ । ପଲ୍ଲବୀ ଓ ତା ମାମି ଦୁହେଁ କେକ୍‌ 
କାଟିଲେ | ଯେତିକି ପିଲା ସେତିକି ଖଣ୍ଡ | ଆଉ ପଲ୍ଲବୀ, 
ତା” ବାବା ମାମା ଓ ଜେଜେଙ୍କ ପାଇଁ ଖଣ୍ଡେ ଖଣ୍ଡେ | 
ପଲ୍ଲବୀ ତା” ସାଙ୍ଗମାନଙ୍କୁ କହିଲା, “ହେ, ନିଅ, 
ଥାଳିଆରୁ ଖଣ୍ଡେ ଖଣ୍ଡେ ଉଠାଅ।” ପଲ୍ଲବୀର ବାବା 
ସମସ୍ତଙ୍କୁ ତାଗିଦା କରିଦେଲେ, “ କେକ୍କୁ କାଗଜ 
ରୁମାଲ୍‌ ଉପରେ ରଖୁ ଖାଅ ନ ହେଲେ ତମ ଜାମା ପଟା 
ସବୁ ଦାଗ ହେଇଯିବ | କାଗଜ ରୁମାଲ୍‌ଯାକ ଖୁବ୍‌ ସୁନ୍ଦର 
ଦେଖାଯାଉଥାଏ | ଲାଗୁଥାଏ ସେଗୁଡ଼ିକ କାଗଜ ନୁହେଁ 
କନା, ସୁଇଜରଲାଣ୍ଡର ଜାତୀୟ ପତାକା ¬ ନାଲି ରଙ୍ଗ 
ଉପରେ ଧଳା ଛକ ଚିହ୍ନ ଛାପା ହେଇଥାଏ। ସମସ୍ତେ 
ରୁମାଲ୍‌ ଖଣ୍ଡେ ଖଣ୍ଡେ ଧରିଲେ ଓ ତା ଉପରେ କେକ୍‌ 
ଥୋଇ ଖାଇବା ଆରମ୍ଭ କଲେ | ଲିପା କହିଲା, “ ଭଲକରି 
ଦେଖ ରୁମାଲ୍‌ରେ ଧଳା ଛକି ଛାପା ହେଇନି, ଛକିକୁ 
ଛାଡ଼ି ବାକି ଜାଗାରେ ନାଲି ରଙ୍ଗ ଛାପା ହୋଇଛି। 
କାଗଜର ଧଳା ରଙ୍ଗ ଛକି ହେଇ ଦେଖା ଯାଉଛି।” 
ପଲ୍ଲବୀର ମାମା କହିଲେ, “ ଆମ ଲିପା ଭାରି ବୁଦ୍ଧିଆ, 
ବଡ଼ ହେଲେ ଜଣେ କଳାକାର ହେବ।” 


୨୧ 

ଜେଜେ ଓଡ଼ିଶାରେ ରୁଟି ତିଆରି କଥା ଭୁଲି ନଥାନ୍ତି, 
କେକ୍‌ ଖୁଆ ସରିଲାପରେ ସେ ଆରମ୍ଭ କଲେ କଥା| 
“ ଏବରହାର୍ଡ଼ ଗୋଟିଏ ବଡ଼ ଆଲୁମିନିୟମ ଖାଲୁଆ 
ଥାଳିରେ ଗହମ ଚୂନା ନିଅନ୍ତି। ଚୂନାକୁ ଦେଖ ପାଣି 
ବେଶି ପାଣି ହେଇଗଲେ ଅଟା ପତଳା ହେଇଯିବ 
ତା ସାଙ୍ଗରେ ସାମାନ୍ୟ ଲୁଣ ଆଉ ଅମ୍ଭିଳା କରିବା 
ପାଇଁ ଇଷ୍ଟ୍‌ ମିଶେଇ ଚକଟା ଯାଏ। ସେହି କାମଟି 
ସବୁଠାରୁ କଷ୍ଟ | ଆଙ୍ଗୁଠି ସନ୍ଧାରେ ଅଟା ଲାଖଯାଏ | 
ତାକୁ ସଫା କରିବା ପାଇଁ ସେ ପ୍ଲାଷ୍ଟିକର ଜିଭ ଖଣ୍ଡେ 
ବ୍ୟବହାର କରନ୍ତି । ଏମିତି କିଛି ସମୟ ଚକଟିବା 
ପରେ ଅଟା ଦାନା ବାନ୍ଧିଯାଏ ଆଉ ହାତରେ ଲାଖେ 
ନାହିଁ। ଏବରହାର୍ଡ଼ ଅଟାକୁ ଚକଟା ଚକଟି କରି 
ତାକୁ ପେଣ୍ଡୁଭଳିଆ କରନ୍ତି । ସଂଧ୍ୟା ବେଳେ 
ରନ୍ଧାବଢ଼ା ଶେଷ ହେଲା ପରେ ତାକୁ ଓଭନ୍‌ ଭିତରେ 
ରଖୁ ଦିଆଯାଏ। ରଖବା ଆଗରୁ ପେଣ୍ଡୁ ଦେହରେ 
ସାମାନ୍ୟ ବଟର୍‌ ବୋଳି ଆଣନ୍ତି ଓ ପେଣ୍ଡୁ ଉପର 
ମୁଣ୍ଡରେ ଛୁରୀରେ ଛକି ଭଳି କାଟି ଦିଅନ୍ତି । ଏହି 
ଛକି ଦେଇ ପେଣ୍ଟ୍‌ ଭିତରର ବାମ୍ପ ବାହାରି ଯାଏ। ” 

ପଲ୍ଲବୀ ଖୁବ୍‌ ମନ ଦେଇ ରୁଟି ତିଆରି କଥା ଶୁଣୁଥାଏ । କହିଲା “ ମାମି- 
ଆମର ଆଜି ଆଉ ସେକା ରୁଟି ହେବନି, ଆମେ ଆଜି ଓଭିଗା ରୁଟି 
କରିବା |” ତା କଥା ଶୁଣି ସମସ୍ତେ ହସିଲେ। ଜେଜେ କହିଲେ, “ ପିଲାଏ 
ମନଦେଇ ଶୁଣ | ସେଠି ପାହାଡ଼ର ଗଡ଼ାଣି ତଳେ ଗୋଟିଏ ପାହାଡ଼ିଆ 
ନଦୀ ବହିଯାଉଛି। ବେଳେ ବେଳେ ଆମେ ସେଠିକି ଯାଇ ପିକନିକ୍‌ 
କରୁ | ଆମେ ସାଙ୍ଗରେ ସାଣ୍ଡୁବିଚ୍‌ ନେଇ ଯାଇଥାଉ | ତା ସାଙ୍ଗରେ ଛୋଟ 
ଛୋଟ ନାଲି ରଙ୍ଗର ମୂଳା, କାକୁଡ଼ି ଆଉ ସିଝା ଅଣ୍ଡା ଖାଇବାକୁ ଖୁବ୍‌ ମଜା 
ଲାଗେ। ବେଳେ ବେଳେ ଅମ ସାଙ୍ଗରେ ଅଞ୍ଜଳି ଆଉ ଲୋତିକା ବି 
ଯାଇଥାନ୍ତି। ନଦୀ ମଝିରେ ବଡ଼ ବଡ଼ ଗୋଲିଆ ପଥର | ପଥର ଚାରିପଟେ 
ପାଣି କୁଳୁକୁଳୁ ହେଇ ବହିଯାଉଥାଏ | ଆମେ ପଥର ଉପରେ ବସି କେତେ 
କଥା ଗପୁ। ଏବରହାର୍ଡ଼ ଓ ବାରବରାଙ୍କ ଛୋଟ କୁକୁର ନେଲି ପାଣି 
ଭିତରକୁ କୂଦା ମାରି ମାଛ ଧରି ଆଣେ । ଏଠି ବନସୀ ପକାଇ ମାଛ 
ଧରିବାକୁ ମନା | ଆକାଶ କହିଲା, “ ସେ ସାଣ୍ଡବିଚ୍‌ ତିଆରି କରିବା ଜାଣେ” 
ଜେଜେ ଯେଉଁ ଓଭିଗା ରୁଟି କଥା କହୁଥିଲେ, ତାକୁ ଫାଳିକିଆ ଖଣ୍ଡ ଖଣ୍ଡ 
କରି କଟା ଯାଏ | ଗୋଟିଏ ଖଣ୍ଡର ପିଠି ପଟେ ବଟର୍‌, ଜାମ୍‌ ଲଗେଇ ତା 
ଉପରେ ଟମାଟୋ ଚେକି, ଗାଜର, କାକୁଡ଼ିର ଗୋଲିଆ ଖଣ୍ଡ ଦେଇ 
ଚିଜକୁ ପତଳା ପତଳା କାଟି ତା ଉପରେ ଥୋଇ ଆଉ ଖଣ୍ଡେ ରୁଟିରେ 
ଘୋଡ଼େଇ ଦିଆଯାଏ। ଏବେ ହୋଇଗଲା ସାଣ୍ଡବିଚ୍‌। 

କୁ ଲାଗଲା ତା ମାମ ଅଯଥା ସମୟ ଦେଇ ଭାତ, ଡାଲ, ତରକ ରି, ଭଜ 


ଖା 


|, କାମ ଚଟାପଟ୍‌, ଖାଇବା ମଧ୍ୟ ଫଟାଫଟ୍‌ । ତାନା ମୁକୁଲ୍‌ର ବାହାଦୁରିଆ କଥା ଶୁ ସୁଣୁ ଏ । ଶେଷରେ କହିଲା ସାଣ୍ଡବଚ୍‌ କେବଳ 


ଏ | ଘରେ ନୂହେଁ। ଜେଜେ କଂ ଣ ଲା, “ ତୁ ଜମାରୁ ଶୁଣିନୁ ।” ପିଲାଙ୍କ ଅ କଥା ଶୁଣି ଜେଜେ ହସିଲେ। କହିଲେ, “ 


ରେ, ସ୍କୁଲରେ ମଧ୍ଯ ଖାଇପାର | କନ୍ତୁ ସବୁବେଳେ ସାଣ୍ଡବଚ୍‌ ଖାଇ ବଂଚି ହେବନି । ଆମେ ଭାତ, ଡାଲି ନଖାଇ କ'ଣ ରହିପାରିବ 


ଆମ ଜେଜେ ଓ ଏବରହାର୍ଡ଼ ଜେଜେ ଓଭିଗାରେ ରୁଟି, ବଟର୍‌, ଜାମ୍‌ ଖାଉଛନ୍ତି ଆଉ ସକାଳ ବେଳାର ଚାହା ପିଉଛନ୍ତି। 


୨୪ 


ଜେଜେ ଏବେ ହାତରେ ଗୋଟିଏ ଖେଳଣା ଧରି ସମସ୍ତଙ୍କୁ ପଚାରିଲେ, “ କହିଲ, ମୁଁ କଣ ଧରିଛି ? ” ସମସ୍ତେ ଏକା ସ୍ଵରରେ କହିଲେ “ ଖେଳଣା” | “କି ଖେଳଣା 
କହିଲ ? ” ଏବେ ପିଲାଏ ଜଣେ ଜଣକୁ ଚହାଁ ଚାହିଁ ହେଲେ | ପଲ୍ଲବୀ କହିଲା “ ସୁଇସ୍‌ କାଓ” | ଜେଜେ ବୁଝେଇଦେଲେ, “ ଏହି ଖେଳଣାଟା ହେଉଛି ସୁଇଜରଲାଣ୍ଡ୍‌ 
ଦେଶର ଗାଇ । ” ଗୋଡ଼ ନାହିଁ, ଲାଞ୍ଜ ନାହିଁ, ମୁଣ୍ଡ ନାହିଁ, ଶିଙ୍ଗ ନାହିଁ। ପଲ୍ଲବୀ କହିଲା ସମସ୍ତେ ଅଖୂବୁଜ| ତା ସାଙ୍ଗମାନେ ଆଖୁ ବୁଜିଲେ, ଜେଜେ ଖେଳଣାଟିକୁ 
ବଜେଇଲେ | ମନେହେଲା, ଗାଲଟିଏ ହମ୍ବାରଡ଼ି ଛାଡୁଛି | ପିଲାଙ୍କ ଆନନ୍ଦ କହିଲେ ନ ସରେ | ସମସ୍ତେ ଏକା ସାଙ୍ଗରେ କହିଉଠିଲେ, “ ଗାଇ ଖାଲି ପଲ୍ବୀ ପାଇଁ 
ନା ଆମର ଭାଗ ଅଛି। ” 

“ ଆରେ ଏତେ ତର ତର କାହିଁକି ୨ ମୋ ଓଭିଗା ଗପ ଶେଷ ହେଉ | ସୁଇଜରଲାଣ୍ଡ୍‌ ଖୁବ୍‌ ଛୋଟିଆ ଦେଶଟିଏ। ଲୋକ ସଂଖ୍ୟା ଆମ ଓଡ଼ିଶା ଠାରୁ ଯଥେଷ୍ଟ କମ୍‌| 
ପାହାଡ଼ିଆ ଦେଶ | ପାହାଡ଼ ମୁଣ୍ଡ ବରଫରେ ବର୍ଷ ସାରା ଢାଙ୍କି ହୋଇ ରହିଥାଏ | ସୁନ୍ଦର ସୁନ୍ଦର ହ୍ରଦ | ହଦର ଜଳ ପରିଷ୍କାର ଏବଂ ନେଳିଆ ପାଣିର ଦ୍ରଦରେ ବତକ, 
ପାଣିକୁଆ, ରାଜହଂସମାନେ ପହଁରୁଥାନ୍ତି । ହୃଦ ଗହିରିଆ ବର୍ଷାସାରା ଜାହାଜ ଯିବା ଆସିବା କରେ | ସୁଇଜରଲାଣ୍ଡରେ ଖୁବ ବଡ଼ ବଡ଼ ଘାସ ପଡ଼ିଆ ଅଛି। ଦିନସାରା 
ଘାସ ପଡ଼ିଆରେ ଗାଇମାନେ ଚରୁଥାନ୍ତି । ଗାଇଗୁଡ଼ିକ ଖୁବ୍‌ ମୋଟାରୋଟା । ଗୋଟିଏ ଗୋଟିଏ ଗାଇ ଥରକେ ପଚିଶ ତିରିଶ ଲିଟର କ୍ଷୀର ଦିଅନ୍ତି । ଗାଲ ପହ୍ଵାରେ 


୨୬ 


ମେସିନ ଲଗାଇ ଚାଷୀମାନେ କ୍ଷୀର 
ଦୁହଁନ୍ତି ଆଉ ମଣିଷ ଉଚ୍ଚାର 
ବାଲଟିମାନଙ୍କରେ କ୍ଷୀର ସଂଗ୍ରହ 
ହୁଏ । କ୍ଷୀରରୁ ଚିଜ, ବଟର୍‌, 
ଚକୋଲେଟ୍‌ ତିଆରି ହୁଏ। ଏ 
ଦେଶରେ ବଡ଼ ବଡ଼ କଳକାରଖାନା 
ନାହିଁ। ପଯ୍ୟଟନ ଓ ବେଙ୍କରେ ପଇସା 
ଖଟେଇ ଏମାନେ ପ୍ରଚୁର ଅର୍ଥ 
ଉପାର୍ଜନ କରନ୍ତି। ଅନ୍ୟର ଟଙ୍କାକୁ 
ସୁଧରେ ଲଗାଇ ସେମାନେ ଅଧକ 
ଟଙ୍କା ରୋଜଗାର କରନ୍ତି । ଏ 
ଦେଶର ଲୋକମାନେ ଖୁବ୍‌ ଧନୀ | 
ବେଙ୍କ ଓ ହୋଟେଲ୍‌ଗୁଡ଼ିକର ସଂଖ୍ୟା 
ଯଥେଷ୍ଟ ବେଶି | ଶୀତ ଦିନେ ପାହାଡ଼, 
ପର୍ବତ, ଘାସ ପଡ଼ିଆ ସବୁ ବରଫରେ 
ଢାଙ୍କି ହୋଇଯାଏ। ବରଫ ଉପରେ 
ସ୍କିଂ କରିବାକୁ ପୃଥ୍‌ବୀଯାକର 
ପଯ୍ୟଟକମାନେ ଏଠାକୁ ଆସନ୍ତି। ” 


ତାନା ପଚାରିଲା, “ ଜେଜେ ତମେ କେବେ ସିଂ କରିଚ ? ” 


ଜେଜେ ପୁରୁଣା କଥା କହି ବସିଲେ, “ ହଁ ମୁଁ ଆଗରୁ ସିଂ କରିଛି 
ଏବେ ବୁଢ଼ା ହେଲିଣି ଏଣୁ ସପିଂ କରିବାକୁ ଡର ଲାଗୁଛି ସ୍କିଂ ପାଇଁ 
ଅଲଗା ଧରଣର ଜୋତା ଦରକାର | ପୁଣି ଜୋତା ତଳେ ଲୁହାର 
ଲମ୍ବା ପାତ ବନ୍ଧାଯାଏ | ଦୁଇ ହାତରେ ଦୁଇଟି ବାଡ଼ି ଧରିବାକୁ ହୁଏ | 
ବରଫ ଉପରେ ପାତବନ୍ଧା ଜୋତା ସର୍‌ ସାର୍‌ ଖସି ଜଣକୁ ଆଗକୁ 
ଆଗକୁ ଭସେଇ ନିଏ | ହାତର ବାଡ଼ି ଦୁଇଟିକୁ ଆହୁଲା ଭଳି ବ୍ୟବହାର 
କରାଯାଏ | ଅଭ୍ୟାସ ନ ଥିଲେ ତଳେ କଚଡ଼ା ଖାଇବାର ଭୟ ଅଛି।” 


“ ସୁଇସ୍‌ ଲୋକେ ପାହାଡ଼ ଚଢ଼ିବାକୁ ଏବଂ ରାସ୍ତାରେ ସାଇକେଲ 
ଚଲେଇ ଯିବା ଆସିବା କରିବାକୁ ଭଲ ପାଆନ୍ତି । ସହଜରେ ପାହାଡ଼ 
ଚଢ଼ିହେବା ପାଇଁ ତାର ଦେହରେ ଛୋଟ ଛୋଟ ଦୋଳି ଖଞ୍ଜା 
ଯାଇଛି । ଦୋଳିରେ ବସିଲେ ପକ୍ଷୀରାଜ ଘୋଡ଼ାରେ ବସିଲା 
ଭଳି ଲାଗେ। ” 


ଜେଜେଙ୍କ କଥା ଶୁଣି ପିଲାମାନଙ୍କ ମନ ସୁଇଜରଲାଣ୍ଡରେ 
ପହଞ୍ଚିଗଲାଣି। ଏଡ଼େ ସୁନ୍ଦର ଦେଶ ଦେଖୂବାକୁ ସେମାନଙ୍କ ମନ 
ବଳିଲାଣି। ଜେଜେ କହିଲେ, “ ତମେମାନେ ମନ ଦେଇ ପାଠ 
ପଢ଼। ବଡ଼ ହେଲେ ସୁଇଜରଲାଣ୍ଡ ଯିବ।” ପଲ୍ଲବୀ ଜେଜେଙ୍କ 
କାନରେ ଥରି ଥରି କହିଲା, “ ଜେଜେ ତମେ କେଡ଼େ ମିଛୁଆ 
ତମେ ପରା କହୁଥିଲ ଆସନ୍ତା ବର୍ଷ ମୁଁ ତମ ସାଙ୍ଗରେ ଯିବି।” 


ଜେଜେ ଆଖୁ ମିଟିକା ମାରି ଚୂପ୍‌ ରହିଲେ। 


୨୭ 

ପଲ୍ଲବୀର ବାବା ଗୋଟିଏ ଟୋକେଇରେ ଗାଇ ଖେଳଣା ନେଇ ଷୁଡ଼ିଓରେ ପହଞ୍ଚିଲେ। ପଲ୍ଲବୀର ମାମି ସମସ୍ତଙ୍କ ହାତରେ ଗୋଟିଏ ଗୋଟିଏ ଖେଳଣା ଧରେଇ 
ଦେଲେ । ପିଲାଙ୍କ ଖୁସି କହିଲେ ନ ସରେ | କଣ୍ଢେଇ ସବୁ ଏବେ ରଡ଼ି କଲେ | ଷୁଡ଼ିଓଟି ମନେ ହେଲା ସୁଇଜରଲାଣ୍ଡର ଘାସ ପଡ଼ିଆଟେ ହେଇଯାଇଛି | ଆଉ ସେଠି 
ଆଠ ଦଶ ଗାଇ ଓ ବାଛୁରି ହମ୍ବା ରଡ଼ି କରି ନାଚୁଛନ୍ତି। 


୨୮ 

2 ଜେନେଭା { 


ରାଜ୍ୟ ଜନଶିକ୍ଷା ସାଧନ କେନ୍ଦ୍ର (ଅଗ୍ରଗାମୀ) ରାୟଗଡ଼ା 
ବେଙ୍କ କଲୋନି, ଦ୍ଵିତୀୟ ଗଳି, ରାୟଗଡ଼ା ୭୬୫୦୦୧ 
email: srcrayagada@gmail.com 


